

बीदासर में बारिश के बाद स्वास्थ्य केन्द्र सहित अनेक स्थानों पर पानी भरा

बीदासर, (निसं)। कस्बे में रविवार की सुबह 11 बजे बाद लगभग एक घण्टे तक जमकर बरसात हुई जिससे चारों ओर पानी ही पानी हो गया तथा कस्बे के मुख्य मार्ग पर बरसाती पानी ने दरिया का रूप ले लिया। कस्बे के मुख्य मार्ग पानी से लबालब हो गया। इससे पूर्व रविवार की सुबह करीब 6:00 बजे अचानक मौसम ने करवट ली और आसमान बादलों से अट गया तथा रिमझिम बरसात का दौर शुरू हो गया। जिसके बाद लगभग साढ़े बजे आधे घण्टे तक अच्छी बरसात हुई। वहीं सुबह 11 बजे से पुनः झमाझम बरसात का दौर शुरू हो गया। बरसात के चलते कस्बे की विद्युत आपूर्ति टप हो गई जो 1 बजे के बाद बहाल हुई। बरसात के चलते कस्बे के राजकीय सामुदायिक स्वास्थ्य केन्द्र परिसर, मण्डी बाजार, गणगोरी चौक, बैंक ऑफ बड़ौदा रोड, वाल्मिकी बस्ती, शिव कॉलोनी, नगर पालिका मार्ग पर स्थित दुकानों व घरों में पानी भर गया। जिससे लोगों को बरसाती पानी निकालने के लिये काफी



बीदासर कस्बे में रविवार की सुबह 11 बजे बाद लगभग एक घण्टे तक जमकर बरसात हुई जिससे चारों ओर पानी ही पानी हो गया।

मसकत करनी पड़ी। वहीं कस्बे के वार्ड नं. 1, 2, 3, 4, 6, 9, 34, 35 सहित अनेक वार्डों में बरसाती पानी निकलने में दो से तीन घण्टे का समय

लगा तथा बरसाती पानी से मार्ग अवरूढ़ होने से आमजन को भयंकर परेशानियों का सामना करना पड़ा। समाचार लिखे जाने तक


आसमान में गहरे बादल छाये रहे तथा बीच-बीच में रूक रूक कर हल्की बूंदबांदी का दौर भी जारी रहा। बीदासर स्वास्थ्य केन्द्र परिसर में

- गत कई वर्षों से बनी है स्वास्थ्य केन्द्र परिसर में जलभराव की समस्या
- समस्या से प्रशासन को अवगत कराने के बाद भी हल नहीं

जलभराव के कारण मरिजों को खासा परेशानियों का सामना करना पड़ता है। स्वास्थ्य केन्द्र परिसर में बरसाती पानी बरसात के बाद कई-कई दिनों तक ज्यों का त्यों भरा रहता है। पिछले कई वर्षों से जारी इस समस्या से अनेकों बार उच्चाधिकारियों और प्रशासन को अवगत करवाया जा चुका है, लेकिन आज तक इसका कोई समाधान नहीं हुआ है। जल भराव के कारण अस्पताल में आने वाले मरीजों को बीच पानी होकर गुजरना पड़ता है साथ ही गंदगी और कीचड़ के कारण अस्पताल का वातावरण भी दूषित होता है।

अजमेर में पहली बार निकाली गई भगवान जगन्नाथ रथ यात्रा

अजमेर, (कासं)। भव्य रथ में भगवान जगन्नाथ के साथ सुभद्रा कुमारी और बलराम विराजित है। रथ को कृष्ण भक्त कुरुक्षेत्र से वृंदावन के भाव में रस्सियों से खींच रहे हैं। रथ की सजावट और भगवान का श्रंगार बंगाल व अन्य राज्यों से मंगाए गए विशेष फूलों द्वारा किया गया है। इस नयनाभिराम श्रंगार और भगवान के



श्री श्री राधा माधव मंदिर के भक्तों द्वारा रथ यात्रा की सजावट व तैयारियों की गई।

- हरे रामा हरे कृष्णा के संकीर्तनों के साथ भगवान जगन्नाथ की रथयात्रा निकली

दर्शनों के लिए मानो पूरा शहर ही उमड़ पड़ा। यह मनोरम नजारा है इस्कोन द्वारा अजमेर में पहली बार निकाली जा रही भगवान जगन्नाथ की रथ यात्रा का। रविवार दोपहर 3:30 बजे नगर निगम प्रांगण से नगर निगम सांसद भागीरथ चौधरी, महापौर बुजलता हाड़ा, उत्तर विधायक वासुदेव देवानी, उपमहापौर नीरज जैन सहित नगर निगम के पार्षदगण, अजमेर व्यापार संघ के पदाधिकारी व हजारों की संख्या में शहरवासियों की उपस्थिति में हरी झंडी

दिखाकर रथ यात्रा को आरंभ किया गया। रथयात्रा के आगे आगे सभी गणमान्य अतिथि सोने की झाड़ू से मार्ग साफ करते हुए चल रहे थे। रथ यात्रा पर पुष्पों और इत्र की वर्षा हो रही थी, जगह-जगह प्रसाद का वितरण किया जा रहा था। हरे रामा हरे कृष्णा के

संकीर्तन के साथ भगवान जगन्नाथ के जयकारों से पूरा रथ यात्रा का मार्ग गुंजायमान होता रहा। इस्कोन अजमेर के प्रमुख संचालक चैतन्य चरणदास प्रभु ने बताया कि अजमेर में पहली बार इस्कोन द्वारा भगवान जगन्नाथ की रथ यात्रा निकाली जा रही है।

जनता की सूझबूझ से शहर में शांति हुई : दिनेश एम एन

उदयपुर, (निसं)। शहर में विभत्स हत्याकांड होने के बाद जनता की सूझबूझ से शांति कायम हो पाई है। शहर में शांति बनी हुई है जिसका श्रेय यहां की जनता को जाता है जिसे धैर्य बनाए रखा। यह बात एडीजी दिनेश एमएन ने कन्हैयालाल की हत्या के बाद शहर में शांति व्यवस्था होने के बाद जयपुर वापस लौटने के दौरान हुई बातचीत में कही।

उन्होंने कहा कि 28 जून को कन्हैयालाल की विभत्स हत्या होने के बाद से आज दिन शहर में विरोध प्रदर्शन, जुलूस निकाला तथा भगवान जगन्नाथ की यात्रा भी शांतिपूर्ण ढंग से निकली तथा इस दौरान किसी प्रकार की कोई घटना नहीं हुई जिसका श्रेय शहर की जनता का दिया है। उन्होंने कहा कि शहर टयूरिस्ट स्थान है अशांति रखने से पर्यटक नहीं आएगा इसलिए शांति रहेगी तो पर्यटक आएगा व्यवसाय प्रभावित नहीं होगा। रविवार को कर्फ्यू में आठ

- शहर में शांति व्यवस्था होने के बाद एडीजी दिनेश एमएन जयपुर लौटे
- रविवार को कर्फ्यू में आठ घंटा ढीली दी है, सोमवार को दिन भर छूट देकर रात में पांच घंटे पाबंदी लगाई जाएगी तथा नेट पर भी चर्चा शुरू

घंटा ढीली दी है, सोमवार को दिन भर छूट देकर रात में पांच घंटे पाबंदी लगाई जाएगी तथा दोपहर तक नेट भी शुरू करने पर विचार किया जाएगा है। दिनेश एमएन ने कहा कि सरकार चाहती है शहर टयूरिस्ट सिटी है तथा यहां शांति जरूरी है। सरकार की मंशा

है कि यहां जल्द से जल्द शांति हो इसके लिए जगन्नाथ यात्रा निकाल कर शहर वासियों सुरक्षा का आभास इसके लिए दोनों पक्षों से बातचीत करने पर उन्होंने भी सहमत दी। मुस्लिम समाज ने भी घटना को निंदा की है तथा आरोपियों को सख्त सजा मिलने की बात कही है। जगन्नाथ यात्रा को लेकर कहा कि भगवान शहर में घूमना है तो शांति होगी। हिन्दू समुदाय प्रतिनिधियों ने भी प्रशासन की शर्तों का अक्षरशः पालन किया। जिसके चलते शहर में शांति होकर जनता की जीत हो पाई है। इसके लिए सरकार ने शहर में काम कर चुके पुलिस एवं प्रशासन के अनुभवी अधिकारियों को बुला कर तैनात किया। पुलिस प्रशासन के अधिकारियों की मेहनत के फल से एवं जनता के सहयोग से शांति हुई है। उन्होंने कहा कि शहर के अपराधियों को धरपकड़ के लिए अभियान चल रहा है। जिन्हें पकड़ कर पाबंद कराया जा रहा है।

दिनभर की उमस के बाद जमकर बरसे बादल

डुंगरपुर, (निसं)। शनिवार को भोर में हुई वर्षा के बाद रविवार को दिन भर धूप छांव की स्थिति के बीच उमस का तेज प्रभाव दिनभर देखने को मिला। जिसके चलते आमजन पसीने से तरबतर रहा। देर शाम को अचानक छः बजे तेज वर्षा का दौर शुरू हुआ। जिसके चलते कुछ देर के लिए तो वातावरण सुखनुमा हो गया। वर्षा का यह दौर लगभग 20 मिनट तक चला और उसके साथ ही भीतरी शहर में बिजली गुल होने का सिलसिला प्रारंभ हो गया। जो फिर रात 8 :30 बजे तक बहाल नहीं हो पाया था। देर शाम को हुई बारिश के चलते मुख्य सड़कों पर पानी निकासी के अभाव में जगह-जगह तरणताल बन गये। इस दौरान सर्किट हाऊस, कले ट्रेट तथा गेपसागर की पाल पर भारी पानी एकत्रित हो गया, जिसमें से वाहन गुजरते थे तो राहगीरों को पानी के छींटों का कोपभाजक बनना पड़ रहा था वहीं, बिजली गुल के कारण उमस व मच्छरों से आम आदमी खासा परेशान नजर आया।

वृद्धा से लूट करने के मामले में बाल अपचारी निरुद्ध

राजसमंद, (निसं)। जिले के चारभुजा थाना क्षेत्र के साथिया गांव में अकेली रहने वाली एक वृद्ध महिला के मुंह में कपड़ा टूंस कर सोने की चैन की लूट करने का मामला सामने आया है। चारभुजा थाना पुलिस ने मामले पर त्वरित कार्रवाई कर दो बाल अपचारियों को डिटेन किया गया है। चारभुजा थानाधिकारी भवानी शंकर ने बताया कि मामले में पुलिस ने त्वरित कार्यवाही करते हुए दो बाल अपचारियों को डिटेन किया गया है। उन्होंने बताया कि एक जुलाई को मोबाइल के माध्यम से साथिया गांव में एक अकेली रहने वाली वृद्धा के घर में घुस कर लूट को अंजाम दिया गया। मामले को लेकर पीड़ित सुन्दर बाई ने थाने में रिपोर्ट दर्ज कराते हुए बताया कि एक जुलाई की रात करीब 9 बजे अपने घर में अकेली सो रही थी। तभी भरे मकान के ऊपर वाले हिस्से में स्थित कमरे का दरवाजा खुलने की आवाज आई तो वृद्धा महिला की नींद खुल गई। इतने में मुंह पर कपड़ा बांध कर दो युवक आए और वृद्धा के मुंह में कपड़ा टूंस

- वृद्धा के मुंह में कपड़ा टूंस लूटी 1 तोले सोने की चैन

मौके पर पहुंचे। तो विधवा बुजुर्ग महिला के घर पर काफी लोगों की भीड़ लगी हुई थी। सुन्दर बाई (85) पत्नी स्व. भंवर लाल सिंघवी निवासी साथिया ने अपने मकान में अकेली रहती है। सुन्दर बाई के कोई औलाद नहीं है। इसी का फायदा उठाते हुए अज्ञात बदमाशों ने मौका पाकर सुन्दर बाई के घर में घुस कर लूट को अंजाम दिया गया। मामले को लेकर पीड़ित सुन्दर बाई ने थाने में रिपोर्ट दर्ज कराते हुए बताया कि एक जुलाई की रात करीब 9 बजे अपने घर में अकेली सो रही थी। तभी भरे मकान के ऊपर वाले हिस्से में स्थित कमरे का दरवाजा खुलने की आवाज आई तो वृद्धा महिला की नींद खुल गई। इतने में मुंह पर कपड़ा बांध कर दो युवक आए और वृद्धा के मुंह में कपड़ा टूंस

दिया ताकि शोरगुल ना हो सके उसके बाद बदमाशों ने वृद्धा के गले में पहन रखी करीब 1 तोला वजनी सोने की चैन को लूट कर फरार हो गए। पुलिस ने चोरी, लूट व नकबजनी का मामला दर्ज कर आरोपियों की गिरफ्तारी को लेकर टीम का गठन किया। टीम ने साथिया, लोर, सरस का गुडा, उमरवास, सेवेत्री, डूंगर जी का गुडा, धनायका, कसार, बोरी, बांसा, कितेला सहित सुनसान रास्ते, सार्वजनिक स्थलों, मंदिरों आदि जगहों पर तलाश किया। इसी बीच आरोपियों कि तलाश के लिए मुखबिर, सैदियों से पूछताछ करते हुए आखिरकार भरसक प्रयास कर लूट के मात्र 24 घंटे में ही खुलासा करते हुए बाल अपचारियों को डिटेन कर पूछताछ की गई तो लूट की वारदात करना स्वीकार किया। पुलिस ने बाल अपचारियों की निशानदेही पर देवमनिया मंदिर में छुपा रखी चोरी की चैन को बरामद किया। मामले को लेकर पुलिस द्वारा छानबीन जारी है।

युवक ने की आत्महत्या

उदयपुर, (कासं)। शहर के सुखेर थाना क्षेत्र में युवक ने अपने सर्विस सेंटर में फांसी लगा आत्महत्या कर ली। इसका पता चलने पर साथि कर्मचारियों ने करने की आशंका व्यक्त की। इस पर पुलिस ने हत्या का मामला दर्ज कर जांच शुरू की। पुलिस से प्राप्त जानकारी के अनुसार सुखेर थानाक्षेत्र बेदला गांव निवासी रविन्द्र उर्पु रवी (38) पुत्र लक्ष्मणसिंह ने पेशिफिक मेडिकल कॉलेज रोड के समीप स्थित सर्विस सेंटर पर फांसी लगा ली। इसकी सूचना मिलने पर सुखेर थानाधिकारी दलतसिंह राठीड ने मौके पर पहुंच कर मृतक को निचे उतार पोस्टमार्टम करवा शव परीजनों को सौंप दिया। रविन्द्र सर्विस सेंटर चलाता था एवं उसे लोगों ने शनिवार सांय देखा था। उसके कुछ घंटों बाद फांसी लगाने की सूचना मिली। इसकी सूचना मिलने पर मौके पर पहुंचे कर्मचारियों एवं परिजनों ने मृत्यु पर शंका व्यक्त करते हुए हत्या की आशंका व्यक्त की। तलाशी करने पर मृतक के पास कोई सुसाईड नोट नहीं मिला।

बिजली ठेकाकर्मी की करंट लगने से मौत, ग्रामीणों ने किया रोड जाम

झुंझुनू, (निसं)। अजमेर डिस्कॉम की लापरवाही से रविवार को एक ठेका कर्मी की जान चली गई। दरअसल कोलिंडा का रहने वाला अनिल एफआरटी टीम में कार्यरत था। रविवार सुबह वह शहर के किसान द्वार के पास बिजली लाइन का फॉल्ट ठीक करने के लिए पहुंचा था। वह पोल पर चढ़ा। लेकिन ज्यों ही काम करना शुरू किया। उसे करंट लगा और वह नीचे आ गया। जिससे उसके साथ आए कर्मचारी भी सुन्न हो गए।

घटना की सूचना डिस्कॉम के अधिकारियों को दी गई। लेकिन किसी ने सुध नहीं ली। इसके बाद पास पडौस के लोगों ने आंदोलन कर घायल को

अस्पताल पहुंचाया। जहां पर चिकित्सकों ने उसे मृत घोषित कर दिया। अभी तक यह पता नहीं चल पाया है कि अनिल चालू लाइन में फॉल्ट निकाल रहा था। या फिर शट डाउन करने के बाद पोल पर चढ़ा था। लेकिन कारण कोई भी हो। निगम की लापरवाही कहीं ना कहीं दिखाई दे रही है।

मामले में ग्रामीणों का आक्रोश भी देखने को मिला। घटना की सूचना मिलने पर कोलिंडा गांव के सरपंच प्रतिनिधि, एसएफआई कार्यकर्ता और परिजन बीडीके अस्पताल पहुंचे। जहां पर उन्हें ना तो बिजली निगम का कोई अधिकारी मिला और ना ही ठेकेदार व उसका कोई प्रतिनिधि मिला। जिससे

टामीणों में गुस्सा बढ़ गया। कोलिंडा सरपंच प्रतिनिधि एमडी मुंसफ ने बताया कि मृतक अनिल के परिवार की आर्थिक स्थिति बेहद खराब है। घर उसकी कमाई से ही चल रहा था। लेकिन अनिल की मौत के बाद पूरा परिवार टूट गया है। इस मामले में निगम अधिकारियों और ठेकेदार की लापरवाही थी। जिससे अनिल की मौत हुई है। इसलिए जब तक अनिल के भाई को सरकारी नौकरी देने तथा कर्मचारी के परिवार के 50 लाख रूपए की सहायता नहीं दी जाती। तब तक वे शव नहीं लेंगे। इसके बाद ग्रामीणों ने बीडीके अस्पताल के सामने रोड नंबर एक पर जाम भी लगा दिया और विरोध दर्ज कराया।

व्यापारी से चाकू की नोंक पर नकदी लूटी

उदयपुर, (कासं)। बाइक सवार बदमाश सब्जी बेच कर रूपये लेकर लौट रहे व्यापारी को चाकू दिखा नकदी लूट ले गए। भागते समय हुए हादसे में दोनों घायल हो गए। पुलिस से प्राप्त जानकारी के अनुसार हिम्मतनगर प्रांतीय पटेलवाडा हिम्मतनगर साबरकांडा गुजरात निवासी मन्सूरी हारून भाई पुत्र युसुफ भाई 2 जुलाई तड़क सबीना सब्जी मण्डी में गोबी की फसल बेच कर रूपये लेकर लौट रहा था। जहां बीच रास्ते एकलिंगपुरा रोड पर बीच रास्ते बाइक खड़ी कर दो बदमाशों ने वाहन को रोक मसूरी को चाकू दिखा धमकाया तथा उसके कब्जे से 43 हजार 500 रूपये नकदी लूट ली। इस दौरान भागते

- भागते समय बाइक डिवाइडर से टकराने से दोनों बदमाश घायल हो गए

समय बाइक डिवाइडर से टकराने से हादसा हो गया जिससे दोनों बदमाश घायल हो गए। इसके देख दोनों को लोगों ने उपचार के लिए चिकित्सालय में भर्ती करवाया। इधर पुलिस ने मसूरी की रिपोर्ट पर लूट के आरोपी बाइक सवार 'खाजीपीर' निवासी बाजीद पट्टु अमजद खां तथा किशनपोल निवासी शाबाज पुत्र अजीब खां के खिलाफ लूट का मामला दर्ज किया है। जिसकी जांच एएसआई शिवदत्त कर रहे है।

आकाशीय बिजली गिरने से दस वर्षीय बालक की मौत

छबड़ा, (निसं)। क्षेत्र के बालपुरा गांव में रविवार दोपहर को आकाशीय बिजली गिरने से दस वर्षीय बालक की मृत्यु हो गई। पुलिस ने मृतक का पोस्टमार्टम करवाकर शव परिजनों को सौंप दिया। पुलिस सूत्रों के अनुसार कांसल निवासी राजेंद्र बैरवा बालपुरा मैन रोड पर मकान बनाकर परिवार सहित रह रहा था। रविवार को दोपहर साढ़े तीन-चार बजे उसका पुत्र राकेश घर के बाहर खेल रहा था कि अचानक बिजली गिरने से राकेश मौके पर ही बेहोश हो गया। परिजन उपचार के लिए चिकित्सालय में लेकर आए जहां चिकित्सक ने मृत घोषित कर दिया।

भीलवाड़ा में कोरोना के 9 नए संक्रमित मिले

भीलवाड़ा, (निसं)। जिले में बदलते मौसम के मिजाज के साथ ही कोरोना संक्रमण की रफ्तार भी बढ़ने लगी है। रविवार को जिले में कोरोना के 9 नए संक्रमित मरीजों मिले हैं। पिछले 15 दिनों की बात करें तो जिले में संक्रमित मरीज लगातार सामने आ रहे हैं। मरीजों की बढ़ रही संख्या के पीछे डॉक्टर आमजन की लापरवाही को जिम्मेदार मान रहे हैं। डॉक्टरों का कहना है कि आमजन ने त्योंही शर्तों के सीजन में कोरोना को पूरी तरह से भुला दिया। जिसके कारण ना तो मास्क का उपयोग किया जा रहा है ना ही सोशल डिस्टेंसिंग पर ध्यान दिया जा रहा है। इस कारण संक्रमण फिर से फैलना शुरू हो गया। डीटी


सीएमएचओ डॉ. घनश्याम चावला ने बताया कि रविवार को जिले में आई आरटीपीसीआर रिपोर्ट में 9 मरीजों की पहचान हुई है। इनमें पुर, सुभाष नगर, हुरडा, सांगरन व कोटडी के मरीज शामिल हैं। इन मरीजों को सदी जुकाम की शिकायत थी। जिसके चलते शनिवार को इनके सैपल लिए गए थे। इन सभी मरीजों के सम्पर्क में आए लोगों की सूची तैयार की जा रही है और इनके भी सैपल लिए जाएंगे। वहीं जिले में संक्रमित मरीजों की बढ़ती संख्या के चलते प्रशासन की ओर से सैपल लेने पर विशेष जोर भी दिया जा रहा है। साथ ही लोगों को भीड़भाड़ वाले क्षेत्रों में सावधान करने की अपील की जा रही है।

धौलपुर बंद रहा सफल, चप्पे-चप्पे पर रही पुलिस की नजर

धौलपुर (निस)। गत दिनों उदयपुर में हुई टेलर कन्हैया लाल की जघन्य हत्या के मामले को लेकर आज रविवार को धौलपुर बंद पूरी तरह सफल रहा। इसे लेकर शनिवार को सामाजिक संगठनों एवं व्यापारिक संघटनों की ओर से बंद का आह्वान किया गया था और

- सामाजिक संगठनों एवं व्यापारिक संघटनों की ओर से बंद का आह्वान किया गया था
- इमरजेंसी सेवाओं को छोड़कर सभी दुकानें बंद रही

स्वैच्छिक रूप से बाजार बंद करने की मांग की गई थी। इसे लेकर धौलपुर शहर में हिंदू मुस्लिम एकता की अजूबी मिशाल देखी गई। जिसके चलते सुबह से ही धौलपुर शहर में हिंदू और मुस्लिम दोनों ही समुदाय के लोगों ने स्वैच्छिक रूप से अपने प्रतिष्ठान बंद रखकर घटना पर विरोध जताया और आरोपियों को कड़ी से कड़ी सजा देने की मांग की। रविवार सुबह से ही बाजार पूरी



गत दिनों उदयपुर में हुई टेलर कन्हैया लाल की जघन्य हत्या के मामले को लेकर आज रविवार को धौलपुर बंद पूरी तरह सफल रहा।

तरह से बंद रहे। इस दौरान इमरजेंसी सेवाओं को छोड़कर सभी दुकानें बंद रही। जिला मुख्यालय पर पुराना शहर, जिला अस्पताल के आसपास, जगन चौहा, पुराना डाकखाना, लाल बाजार, संतर रोड आदि बाजार पूरी तरह

से बंद रहे। इसके साथ ही पेट्रोल पंप एसोसिएशन के आह्वान पर जिले भर में दोपहर 12 बजे से 1 बजे तक पेट्रोल पंप भी पूरी तरह से बंद रहे। व्यापारी और सामाजिक संगठनों द्वारा बंद के बाद पूरे शहर भर में चप्पे-चप्पे पर पुलिस

बंदोबस्त किए गए। धौलपुर शहर से संवेदनशील और अतिवेदनशील इलाकों में भारी पुलिस जाब्जा तैनात किया गया। जिसके चलते धौलपुर जिले में बंद पूरी तरह से शांतिपूर्ण और सफल रहा।

कैबिनेट मंत्री विश्वेंद्र सिंह का सरपंच संघ ने किया अभिनन्दन

बयाना। (निस)। गांव शेरगढ़ में रविवार को राजस्थान के कैबिनेट मंत्री विश्वेंद्र सिंह का सरपंच संघ की ओर से चांदी का मुकुट व 51 किलो की फूल माला पहनाकर नागरिक अभिनंदन किया। यह आयोजन संघ के अध्यक्ष दीवान शेरगढ़ व अन्य सरपंचों की ओर से किया गया। अभिनंदन समारोह में गांवों से आए लोगों व पंचायती राज जनप्रतिनिधियों की काफी भीड़ रही।

- दर्जन मेधावी छात्र छात्राओं को प्रशस्ती पत्र व प्रतीक चिन्ह प्रदान कर सम्मानित किया गया

कैबिनेट मंत्री इस समारोह में निर्धारित समय से पहले ही आ गए थे और कुछ समय रुक कर समारोह को संबोधित करते हुए अन्य कार्यक्रमों में शामिल होने चले गए।

समारोह को संबोधित करते हुए विश्वेंद्र सिंह ने कहा कि लोकतंत्र का इतिहास में ऐसा पहली बार हुआ है कि हमारे जननायक मुख्यमंत्री अशोक गहलोत ने किसानों के हितों को ध्यान में रखकर अलग से कृषि बजट व योजनाएं बनाई हैं और आमजन को



गांव शेरगढ़ में कैबिनेट मंत्री विश्वेंद्र सिंह का स्वागत किया गया।

महंगे इलाज से छुटकारा दिलाने के लिए सरकारी अस्पतालों में सभी प्रकार की उपचार जांच आपरेशन व दवाएं भी फ्री कर दी गई हैं और निजी अस्पतालों में इलाज कराने को गरीबों व आमजन के लिए मुख्यमंत्री चिरंजीवी बीमा योजना

का लाभ दिलाया गया है। उन्होंने सभी सरपंचों से भी जनप्रतिनिधी होने के नाते राजनीती और पार्टीबाजी से हटकर सरकार की योजनाओं का जरूरतमंदों तक लाभ पहुंचाने में सहयोग करने का भी

आह्वान किया। इस मौके पर गांव शेरगढ़ के राजेश पायलट उच्च माध्यमिक विद्यालय के करीब 3 दर्जन मेधावी छात्र छात्राओं को प्रशस्ती पत्र व प्रतीक चिन्ह प्रदान कर सम्मानित किया गया।